

LITIKO LEMFUNDVO LASEGAUTENG
KUHLOLWA KWELIBANGA LELISHUMI NAMBILI

OCTOBER / NOVEMBER 2005
OKTOBER / NOVEMBER 2005

SISWATI LULWIMI LWEKUCALA
LIZINGA LELIPHASI
(Liphepha Lesitsatfu)

SIKHATSI: 2 emahora

EMAMAKI: 80

CAPHELA:

- Leliphepha linetigaba letintsatfu A, B na-C.
 - Phendula umbuto munye kusigaba A.
 - Phendvula imibuto lemitsatfu kusigaba B bese uphendvula munye kusigaba C.
 - Fundzisisa imiyalo kuleso naleso sigaba.
-
-

SIGABA A

UMBUTO 1

Khetsa sihloko **sinye** kuletilandzelako bese ubhala indzaba leli khasi nehhafu kuya kulamabili nobe 250 – 350 wemagama.

- 1.1 Ngahleka ngoma ematfumbu.
- 1.2 Ludlame netimphi temhlaba lotatiko.
- 1.3 Lokwenteka ngabolwesihlanu ebusuku emalokishini alabamnyama.
- 1.4 Lokujabulisako emdlalweni webhola nekhilikithi.
- 1.5 Indzaba igcine ngalamagama “ ... ngavele ngasho”
- 1.6 Imfundvo ibaluleke ngani kuletikhatsi lesiphila kuto.

EMAMAKI ESIGABA A: [30]

SIGABA B

UMBUTO 2

Umfundzi kufanele akhetse umbuto **munye** phakatsi kwembuto 2 na 3. Uphocelekile kubhala umbuto 4

Khetsa sihloko **sinye** ubhale ngaso kugcwale likhasi linye nobe 180 – 200 wemagama

- 2.1 Wena ungulomunye walabamukela lusito lwemali levela kuHulumende (grants). Bhalela Litiko leTenhlalakahle ubonge. Batjele nekutsi ilusito njani lemali kuwe.
- 2.2 Batali bakho batsenge indlu lensha endzaweni lenhle kakhulu. Bhalela umngani wakho umcocele ngelikhaya lakini lelisha.

[15]

NOBE

UMBUTO 3

Khetsa sihloko **sinye** ubhale ngaso kugcwale likhasi linye nobe 180 – 200 wemagama.

- 3.1 Likomiti leliphetse tindzaba tahlumende wasekhaya litabe livakashele sigodzi sakini. Bhala **i-ajenda** ulungiselela kuHlangabetana netidzingo talowo mhlango.
- 3.2 Lapho ubambe litho ngesikhatsi saKhisimusi basebenti bayakucela kutsi ubasite njengobe kunguwe lofundzile kutsi ubhalele baphatsi befemu ngalokubangonyako. Bhala **imemorandumu**.
- 3.3 Litiko leTemfundvo eGauteng lifuna iripoti lechamuka kukomiti yebafundzi i-LRC ngenca yeludlame loluye lwabakhona esikolweni mayelana nekwenyuswa kwemali yesikolo. Bhala **iripoti** lephelele.

[15]

UMBUTO 4

Khetsa sihloko **sinye** ubhale ngaso kugcwale likhasi linye nobe 80 – 100 wemagama.

- 4.1 Ucelwe ngumalume wakho kutsi umbhalele I-CV yakhe latakuyisebentisa nakaphenduda ticelo temsebenti. Bhala **i-CV**.
- 4.2 Umnakenu lomkhulu uvule libhizinisi lesitolo ucela umsite umentele sikhangisi lesimema bantfu kutsi bete kulesitolo lesisha. Bhala **sikhangisi**.
- 4.3 Emdlalweni welibhola kuye kwasuka lutfufuva. Baphatsi bafuna ubatfumelele i-fax ngalokwentekile. Bhala **i-fax**.

[15]

EMAMAKI ESIGABA B: [30]

SIGABA C

UMBUTO 5

Sekuhwile – G.A. Malindzisa

Phendvula umbuto **munye** phakatsi kwembuto 5 nobe 6. Phendvula 5.1 nobe 5.2, 6.1 nobe 6.2.

5.1

- 5.1.1 Chaza letaga letilandzelako
- (a) Kwetfweswa umtfwalo uboshiwe.
 - (b) Utfukutsele wagana sicoco.
 - (c) Kuboshweinja nemtsakatsi.
 - (d) Umjingi udliwa yinhlitiyo.
 - (e) Buyaluyalu kuhlafuna kwentjebe. **[5]**
- 5.1.2 Niketa inchazelo yetiphicaphicwane.
- (a) Ngikuphica ngemuntfu wami lodla akhafula.
 - (b) Ngikuphica ngesambulelo sentsaba.
 - (c) Ngikuphica ngemfati lotsi angadla adle, bese ulala etikwemntfwana wakhe.
 - (d) Ngikuphica ngensimu yami lehlanyelwa ngetandla kepha ivunwa ngemehlo.
 - (e) Ngikuphica ngentfombi yami legwadla kakhulu, igana wonkhe umuntfu lehlanguana naye. **[5]**
- 5.1.3 Chaza letisho letilandzelako:
- (a) Imali leshisiwe.
 - (b) Kugcwala tikhotsa.
 - (c) Kutitsela ngalabandzako.
 - (d) Kubitwa lijele.
 - (e) Kugamuka tandla. **[5]**
- 5.1.4 Yisho kutsi lamavi laniketiwe atsetswe kuyiphi inganekwane.
- (a) Sanibonani bafana bami. Nibekwa yini kulenzawo lengahambi muntfu? Lomuntfu lohlala lapha anganibona utanibamba anente tigele takhe.
 - (b) Bantfwabakho badliwe yindlovu make. Ngiyibonile nayibamita. Nguleya ndlovu lenkhulu levame kumita bantfu labeta kutotfota lapha ehlatsini.
 - (c) Tonkhe tilwane tikhombisa kutimisela nekwetsembeka tivumelane ngalinye ekutsinini lophula umtsetfo utawujeziswa kamatima.
 - (d) Sigubhu, bavulele baphume bantfu bami batekudla kuphume tinkhulungwane netinkhulungwane tebantfu kuleso sigubhu.
 - (e) "Bashengakayayi. Ashishalashaleni kangane." **[5]**

[20]

NOBE

5.2 Coca inganekwane letsi **Litje LakaNtunjambili** ngaphasi kwaletihlokwana.

- 5.2.1 Mzondi naMzondwase. (5)
5.2.2 Kulahla kwabo emaphahla nekusindza kwawo. (5)
5.2.3 Dumezweni naNdumisa emfuleni nasehlatsini. (5)
5.2.4 Dumezweni naNdumisa etjeni lakaNtunjambili. (5)

[20]

NOBE

UMBUTO 6

Lapha Nalapha – J.J Ncongwane

6.1 Fundza lesiceshana bese uphendvula imibuto.

“Utsini? Ngingene ngephasi kwembhedze? Hayi ngeke ngikhone. Vula lifasitela wena ngiphume ngibaleke.”
“Emafasitela onkhe alapha ekhaya afakwe tinsimbi tekwimbela labagcekeza tindlu, ngeke ukhone kuphuma ngalo. Nangale ekhishini ngeke ukhone kuya khona ngobe kulele umntfwana, utakubuta kutsi ufunani ngalapho,” kusho LaMasuku.
“Ewu, ngatifaka nebakitsi. Lamuhla vele bebangibikela labaphasi kutsi ngihambe kabi,” kusho Macatsa angena ngephasi kwembhedze.
“Hheyi wena LaMasuku ngitsi vula bo! Khona nje wakhanyisa likhandlela ngalesikhatsi unendvodza yini lapho endlini? Inyanisi impela ngabe uyangihlolela make waSibhuluja. Vula bo!”
“Yebo sengiyavula!” Kusho LaMasuku.
“Sewuyavula kantsi yini lelengaka loyifihlako lapho endlini? Vula bo! Yehheni! Awusangifuni yini lapha ekhaya! Sewutfole lenye indvodza!” Kusho Mbolwane.
Hhayi-ke wavula umnyango LaMasuku, wangena Mbolwane.
Wangena Mbolwane wacalata yonkhe indlu.

- 6.1.1 Sibhuluja bekadlala ngemoti yekudlala asikita Macatsa abese utsini? (1)
6.1.2 Nakunconcotsa Mavuso Macatsa wafisa kuphuma ngelifasitelo lasekamelweni – wehlulwa yini? (2)
6.1.3 Ekhishini besaba ngoba bekukhona lolele, bekungubani? (1)
6.1.4 Ngubani ligama lemntfwana waLaMasuku? (1)
6.1.5 Mavuso bekasola kutsi kukhona indvodza leta kakhe nakangekho, – watsi nakangamtfola angamentani? (2)
6.1.6 Yini leyetfusa LaMasuku ngalomlotsa weligwayi? (2)

- 6.1.7 Yini leyenta LaMasuku angakhoni kuvulela Macatsa umnyango? (2)
- 6.1.8 Macatsa waphumelani phasi kwembhede? (2)
- 6.1.9 Nasebalwa boMavuso naMacatsa LaMasuku wamemeta watsini? (1)
- 6.1.10 Kwentiwa yini kutsi bantfu behluleke kungena balamule? (1)
- 6.1.11 Mavuso wababulala ngani? (2)
- 6.1.12 Ngubani ligama laMavuso? (1)
- 6.1.13 Yini leyenta LaMasuku angesabi kungenisa indvodza ekhaya laMavuso? (2)
- [20]**

NOBE

6.2 Bhala kancane ngalabalingisi labalandzelako:

- 6.2.1 La Mhlanga. (8)
- 6.2.2 Zandile. (6)
- 6.2.3 Qedizwe. (6)

EMAMAKI ESIGABA C: [20]

EMAMAKI AWONKHE: 80